

Ir-Rużarju talba attwali!

Ix-xahar t'Ottubru huwa marbut mat-talba tar-Rużarju Mqaddes, it-talba li taghna Ommna Marija biex permezz taghha torbotna magħha u tressaqna lejn binha Ġesù. Kultant ikun hemm minn jgħid li t-talba tar-rużarju hija xi haġa tal-passat jew tan-nanniet tagħna, imma dan żgur li mhux minnu. It-talba tar-Rużarju ma tiskadi qatt għax hija talba evanġelika. Fit-talba tar-Rużarju aħna nimmmeditaw il-pjan t'Alla għas-salvazzjoni tagħna. Fil-misteri tar-Rużarju nsibu l-mod ta' kif Alla ried iħabbibna miegħu: f'kelma waħda kif Alla ried jagħmilna qaddisin. It-talba tar-Rużarju hija għodda tajba għal qdusija tagħna u biex wiehed jimxi fuq il-kelma t'Alla. Fil-fatt jekk inħarsu lejn il-ħajjiet ta' diversi qaddisin Dumnikani nsibu li dawn għamlu użu għaqli minn din l-għodda li Ommna Marija afdat f'idejn Missierna San Duminku u l-Ordni li huwa waqqaf biex jaslu għal għola grad ta' qdusija u perfezzjoni. Fost il-qaddisin Dumnikani li jispikkaw fir-rabta tagħhom mat-talb tar-Rużarju nsibu lil San Martin De Porres, San Franġisk Coll, il-Beatu Bartolo Longo, Beatu Alan de la Roche. Dawn kollha huma xhieda ta' kif it-talba tar-Rużarju għenithom jikbru fil-grazzja t'Alla.

L-ikbar xhieda tal-qawwa tat-talba tar-Rużarju hu Missierna San Dumin-ku stess, li meta beda l-battalja kontra l-ereżiji ta' żmienu, il-Madonna tatu l-ikbar għodda u mezz ta' kif jiġġielel din il-battalja billi tatu t-talba tar-Rużarju Mqaddes ġewwa Prouille fi Franza. L-Ordni Dumnikan dejjem xerred din it-talba għażiża ta' Marija għax għandha rabta unika mal-istess kariżma tal-predikazzjoni. Il-Knisja tal-Lunzjata fil-Birgu għandha rabta speċjali u unika ma' din il-missjoni minħabba li kien fil-Knisja tal-Lunzjata, il-Birgu, li twaqqfet l-ewwel fratellanza tar-Rużarju Mqaddes fi gżiritna.

Ejjew inkomplu flimkien din il-missjoni li hallewlna missierijietna għax permezz tar-Rużarju aħna nkunu qegħdin nippridkaw lilna nfusna il-Vanġelu permezz ta' Marija u b'din it-talba nistgħu negħlbu kull ostaklu fil-ħajja tagħna. It-talba tar-Rużarju ma tmut u ma tiskadi qatt għax hija t-talba li fiha tiġbor il-Vanġelu, għax il-Vanġelu kien għadu u jibqa' attwali u dan nistgħu ngħiduh ukoll għat-talba tar-Rużarju. J'Alla fil-familja tagħna, fuq il-postijiet tax-xogħol tagħna u fl-iskejjel tagħna nitolbu din it-talba li biha Omma Marija torbotna mal-qalb bla tebgħa tagħha.

Il-Madonna tar-Rużarju tħariskom u tgħinkom fil-qdusija tagħkom permezz tar-Rużarju Mqaddes.



www.opbirgu.org



Patrijiet Dumnikani, Kunvent tal-Lunzjata, Birgu

P. Aaron Zahra O.P.
Pirjol

FESTA TAL-MADONNA TAR-RUŻARJU

fil-Knisja tal-Lunzjata, il-Birgu
2-6 t'Ottubru 2019





Programm tal-Festa tal-Madonna tar-Rużarju Mqaddes
fil-Knisja Dumnikana tal-Lunzjata, il-Birgu
2 – 6 t'Otturbru 2019

L-Erbgħa 2 t' Ottubru
L-EWWEL JUM TAT-TRIDU

Fis-6pm Rużarju meditat quddiem
l-espożizzjoni Ewkaristika.
Wara quddiesa ċelebrata minn
P. Tonio Mallia Milanese O.P.
Jum irReliġjużi

Il-Ħamis 3 t' Ottubru
IT-TIENI JUM TAT-TRIDU

Fis-6pm Rużarju meditat quddiem
l-espożizzjoni Ewkaristika.
Wara quddiesa ċelebrata minn
P. Claudio Borg O.P.

Fis-7pm Konferenza fuq it-talba
tar-Rużarju fl-Oratorju tal-Madonna
tar-Rużarju, fil-Kunvent.
Jum il-Lajċi Dumnikani

Il-Ġimgħa 4 t'Ottubru
IT-TIELET JUM TAT-TRIDU

Fis-6pm Rużarju meditat quddiem
l-espożizzjoni Ewkaristika.
Wara quddiesa ċelebrata minn
P. Claudio Borg O.P.

Fit-8p.m. Attività soċjali fil-kjostru
tal-Kunvnet.
Jum il-Fratellanza tar-Rużarju

Is-Sibt 5 t'Ottubru
LEJLIET IL-FESTA

Fil-5.30pm Rużarju u wara
transalazzjoni tar-relikwa
mill-kappella tar-Rużarju
ghall-artal maġġur u talba
tal-għasar mmexxija mill-Pirjol.

Fis-6.15pm Quddiesa ta' radd
il-ħajr lil Alla tal-25 Anniversarju
tal-Ordinazzjoni Sacerdotali ta' P.
Tonio Mallia Milanese O.P.

Il-Ħadd 6 t'Ottubru
JUM IL-FESTA

Il-Quddiesa tal-10am ser tkun
animata miż-żgħażaġħ Dumnikani.
Wara l-quddiesa tingħad it-talba
tas-Supplika lill-Madonna ta'
Pompei u barka Sagramentali.

Fis-5.45am Tingħad it-talba
tal-għasar.

Fis-6.00pm Quddiesa Solenni
tal-Festa mmexxija mill-Pirjol
P. Aaron Zahra OP.
Wara purċissjoni devota *aux
flambeaux* bix-xbieha tal-Madonna
tar-Rużarju u ta' Missierna San
Duminku.

Il-Priedki tat-Tridu ser ikunu ppridkati minn P. A an J. Adami O.P.